

॥ ఓం నమో శ్రీకృష్ణాయ ॥

22.07.2024 సోమవారం (366వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।
పద్మాసనాది పూజ్యాయ శ్రీనివాసయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।
వ్యాసప్రసూత శుకనావిక ధావకోలామ్ ॥
సంసార సాగర గభీర తయా తు వీతాః ।
నావం సమారుహత భాగవతం సుయోభ్యాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం పంచమస్కంధే అష్టమోఽధ్యాయః

శ్రీశుక ఉవాచ

ఏకదా తు మహానద్యాం కృతాభిషేకనైయమికావశ్యకో
బ్రహ్మక్షరమభిగృణానో ముహూర్తత్రయముదకాంత ఉపవివేశ ॥ 5-8-1 ॥

తత్ర తదా రాజన్ హరిణీ పిపాసయా
జలాశయాభ్యాశమేకైవోపజగామ ॥ 5-8-2 ॥

తయా పేపీయమాన ఉదకే తావదేవావిదూరేణ నదతో
మృగపతేరున్నాదో లోకభయంకర ఉదపతత్ ॥ 5-8-3 ॥

తముపశ్రుత్య సా మృగవధూః ప్రకృతివిక్లవా చకిత
నిరీక్షణా సుతరామపి హరిభయాభినివేశవ్యగ్రహృదయా
పారిష్లవదృష్టిరగతతృషా భయాత్సహసైవోచ్ఛక్రామ ॥ 5-8-4 ॥

తస్యా ఉత్పతంత్యా అంతర్వత్పా ఉరుభయావగలితో
యోనినిర్గతో గర్భః ప్రోతసి నిపపాత ॥ 5-8-5 ॥

తత్ప్రసవోత్సర్పణభయభేదాతురా స్వగణేన
వియుజ్యమానా కస్యాంచిద్దర్యాం కృష్ణసారసతీ
నిపపాతాథ చ మమార ॥ 5-8-6 ॥

తం త్వేణకుణకం కృపణం ప్రోతసానూహ్యమానమభి
వీక్ష్యాపవిద్ధం బంధురివానుకంపయా రాజర్షి
ర్భరత ఆదాయ మృతమాతరమిత్వాశ్రమపదమనయత్ ॥ 5-8-7 ॥

తస్య హ వా వీణకుణక ఉచ్చైరేతస్మిన్ కృతనిజాభి
మానస్యాహరహస్తతోషణపాలనలాలనప్రీణనా

నుధ్యానేనాత్మనియమాః సహ యమాః పురుషపరిచర్యాదయ
ఏకైకశః కతిపయేనాహర్గణేన వియుజ్యమానాః కిల
సర్వ ఏవోదవసన్

॥ 5-8-8 ॥

అహో బతాయం హరిణకుణకః కృపణ ఈశ్వరరథచరణ
పరిభ్రమణరయేణ స్వగణసుహృద్భృంధుభ్యః పరివర్జితః
శరణం చ మోపసాదితో మామేవ మాతాపితరౌ
భ్రాతృజ్ఞాతీన్ యోధికాంశ్చైవోపేయాయ నాన్యం కంచన వేద
మయ్యతివిస్రభశ్చాత ఏవ మయా మత్పరాయణస్య
పోషణపాలనప్రీణనలాలనమనసూయునానుష్ఠేయం
శరణ్యోపేక్షా దోషవిదుషా

॥ 5-8-9 ॥

నూనం హ్యార్యాః సాధవ ఉపశమశీలాః కృపణసుహృద
ఏవంవిధార్థే స్వార్థానపి గురుతరానుపేక్షంతే

॥ 5-8-10 ॥

ఇతి కృతానుషంగ ఆసనశయనాటనస్నానాశనాదిషు
సహ మృగజహునా స్నేహోనుబద్ధహృదయ ఆసీత్

॥ 5-8-11 ॥

కుశకుసుమసమిత్పలాశఫలమూలోదకాన్యాహరిష్యమాణోజి
వృకసాలావృకాదిభ్యో భయమాశంసమానో యదా సహ
హరిణకుణకేన వనం సమావిశతి

॥ 5-8-12 ॥

పథిషు చ ముగ్ధభావేన తత్ర తత్ర విషక్తమతిప్రణయభర
హృదయః కార్పణ్యాత్స్కంధేనోద్వహతి ఏవముత్సంగ ఉరసి
చాధాయోపలాలయన్ ముదం పరమామవాప

॥ 5-8-13 ॥

క్రియాయాం నిర్వర్తమానాయామంతరాలే_పుష్కాయోత్థాయ
యదైనమభిచక్షిత తర్హి వాప స వర్షపతిః ప్రకృతిస్థేన
మనసా తస్మా ఆశిష ఆశాస్తే స్వస్తి స్తాద్వత్స
తే సర్వత ఇతి

॥ 5-8-14 ॥

అన్యదా భృశముద్విగ్నమనా నష్టద్రవిణ ఇవ కృపణః
సకరుణమతితర్షణ హరిణకుణకవిరహవిహ్వలహృదయ
సంతాపస్తమేవానుశోచన్ కిల కశ్మలం మహదభి
రంభిత ఇతి హోవాచ

॥ 5-8-15 ॥

అపి బత స వై కృపణ ఏణబాలకో మృతహరిణీసుతో
౨ హో మా మమానార్యస్య శరకిరాతమతేరకృతసుకృతస్య
కృతవిస్రంభ ఆత్మప్రత్యయేన తదవిగణయన్ సుజన
ఇవాగమిష్యతి

॥ 5-8-16 ॥

అపి క్షేమేణాస్మిన్నాశ్రమోపవనే శష్పాణి చరంతం
దేవగుప్తం ద్రక్ష్యామి

॥ 5-8-17 ॥

అపి చ న వృకః సాలావృకో౨ న్యతమో వా నైకచర
ఏకచరో వా భక్షయతి

॥ 5-8-18 ॥

నిమ్లాచతి హా భగవాన్ సకలజగత్కేమోదయస్త్రయా
త్మాద్యాపి మమ న మృగవధూన్యాస ఆగచ్ఛతి

॥ 5-8-19 ॥

అపి స్విదకృతసుకృతమాగత్య మాం సుఖయిష్యతి
హరిణరాజకుమారో వివిధరుచిరదర్శనీయనిజమృగ
దారకవినోదైరసంతోషం స్వానామపనుదన్

॥ 5-8-20 ॥

క్షేలికాయాం మాం మృషా సమాధినా౨౨ మీలితదృశం
ప్రేమసంరంభేణ చకిత చకిత ఆగత్య పృషదపరుష
విషాణాగ్రేణ లురతి

॥ 5-8-21 ॥

ఆసాదితహవిషి బర్హిషి దూషితే మయోపాలభో
భీతభీతః సపద్యుపరతరాస ఋషికుమారవదవహిత
కరణకలాప ఆస్తే

॥ 5-8-22 ॥

కిం వా అరే ఆచరితం తపస్తపస్విన్యానయా
యదియమవనిః సవినయకృష్ణసారతనయతనుతర
సుభగశివతమాఖరఖురపదపంక్తిభిర్ద్రవిణ
విధురాతురస్య కృపణస్య మమ ద్రవిణపదవీం
సూచయంత్యాత్మానం చ సర్వతః కృతకౌతుకం
ద్విజానాం స్వర్గాపవర్గకామానాం దేవయజనం కరోతి

|| 5-8-23 ||

అపి స్విదసౌ భగవానుడుపతిరేనం మృగపతిభయా
న్మృతమాతరం మృగబాలకం స్వాశ్రమపరిభ్రష్టమనుకంపయా
కృపణజనవత్సలః పరిపాతి

|| 5-8-24 ||

కిం వా ౨౨ త్మజవిశ్లేషజ్వరదవదహనశిఖాభి
రుపతప్యమానహృదయస్థలనలినీకం మాముపస్మత
మృగీతనయం శిశిరశాంతానురాగగుణితనిజ
వదనసలిలామృతమయగభస్తిభిః స్వధయతీతి చ

|| 5-8-25 ||

ఏవమఘటమానమనోరథాకులహృదయో మృగదారకాభాసేన
స్వారబ్ధకర్మణా యోగారంభణతో విభ్రంశితః స
యోగతాపసో భగవదారాధనలక్షణాచ్చ కథమితరథా
జాత్యంతర ఏణకుణక ఆసంగః సాక్షాన్నిఃశ్రేయస
ప్రతిపక్షతయా ప్రాకృరిత్యక్తదుస్త్వజహృదయాభిజాతస్య
తస్యైవమంతరాయవిహతయోగారంభణస్య రాజర్షేర్భరతస్య
తావన్మూగార్భకపోషణపాలనప్రీణనలాలనానుషంగేణా
విగణయత ఆత్మానమహిరివాఖుబిలం దురతిక్రమః
కాలః కరాలరభస ఆపద్యత

|| 5-8-26 ||

తదానీమపి పార్శ్వవర్తినమాత్మజమివానుశోచంత
మభివీక్షమాణో మృగ ఏవాభినివేశితమనా విస్మజ్య

లోకమిమం సహ మృగేణ కలేవరం మృతమను న మృతజన్మా
నుస్మృతిరితరవన్మృగశరీరమవాప

॥ 5-8-27 ॥

తత్రాపి హ వా ఆత్మనో మృగత్వకారణం భగవ
దారాధనసమీహానుభావేనానుస్మృత్య భృశమను
తప్యమాన ఆహ

॥ 5-8-28 ॥

అహోహా కష్టం భ్రష్టోహమాత్మవతామనుపథాద్యద్విముక్త
సమస్తసంగస్య వివిక్తపుణ్యారణ్యశరణస్యాత్మవత
ఆత్మని సర్వేషామాత్మనాం భగవతి వాసుదేవే
తదనుశ్రవణమననసంకీర్తనారాధనానుస్మరణా
భియోగేనాశూన్యకలయామేన కాలేన సమావేశితం
సమాహితం కార్ష్యేన మనస్తత్తు పునర్మమాబుధస్యా
రాన్మృగసుతమను పరిసుస్రావ

॥ 5-8-29 ॥

ఇత్యేవం నిగూఢనిర్వేదో విసృజ్య మృగీం మాతరం
పునర్భగవత్క్షేత్రముపశమశీలమునిగణదయితం
శాలగ్రామం పులస్త్యపులహోశ్రమం కాలంజరా
త్రృత్యాజగామ

॥ 5-8-30 ॥

తస్మిన్నపి కాలం ప్రతీక్షమాణః సంగాచ్చ భృశముద్విగ్న
ఆత్మసహచరః శుష్కపర్ణతృణవీరుధా వర్తమానో
మృగత్వనిమిత్తావసానమేవ గణయన్ మృగశరీరం
తీర్థోదకక్లిన్నముత్సర్జ

॥ 5-8-31 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే అష్టమోఽధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే నవమోఽధ్యాయః

శ్రీశుక ఉవాచ

అథ కస్యచిద్ద్విజవరస్యాంగిరఃప్రవరస్య శమదమతపః
స్వాధ్యాయాధ్యయనత్యాగసంతోషతితిక్షాప్రశ్రయవిద్యా
నసూయాత్మజ్ఞానానందయుక్తస్యాత్మసదృశశ్రుతశీలాచార
రూపౌదార్యగుణా నవసోదర్యా అంగజా బభూవుర్మిథునం చ
యవీయస్యాం భార్యాయాం

॥ 5-9-1 ॥

యస్తు తత్ర పుమాంస్తం పరమభాగవతం రాజర్షిప్రవరం భరత
ముత్స్పృష్టమృగశరీరం చరమశరీరేణ విప్రత్వం గతమాహుః

॥ 5-9-2 ॥

తత్రాపి స్వజనసంగాచ్చ భృశముద్విజమానో భగవతః
కర్మబంధవిధ్వంసనశ్రవణస్మరణగుణవివరణ
చరణారవిందయుగలం మనసా విదధదాత్మనః
ప్రతిఘాతమాశంకమానో భగవదనుగ్రహేణానుస్మృత
స్వపూర్వజన్మావలిరాత్మానమున్మత్తజడాంధబధిర
స్వరూపేణ దర్శయామాస లోకస్య

॥ 5-9-3 ॥

తస్యాపి హ వా ఆత్మజస్య విప్రః పుత్రస్నేహోనుబద్ధమనా
ఆ సమావర్తనాత్పంస్కారాన్ యథోపదేశం విదధాన
ఉపనీతస్య చ పునః శౌచాచమనాదీన్ కర్మనియమా
ననభిప్రేతానపి సమశిక్షయదనుశిష్టేన హి భావ్యం పితుః
పుత్రేణేతి

॥ 5-9-4 ॥

స చాపి తదు హ పితృసన్నిధావేవాసద్ధ్రీచీనమివ
స్మ కరోతి ఛందాంస్యధ్యాపయిష్యన్ సహ వ్యాహృతిభిః
సప్రణవశిరస్త్రిపదీం సావిత్రీం గ్రైష్మవాసంతికాన్
మాసానధీయానమప్యసమవేతరూపం గ్రాహయామాస

॥ 5-9-5 ॥

ఏవం స్వతనుజ ఆత్మన్యనురాగావేశితచిత్తః

శౌచాధ్యయనవ్రతనియమగుర్వనలశుశ్రూషణాద్యౌప

కుర్వాణకకర్మాణ్యనభియుక్తాన్యపి సమనుశిష్టేన

భావ్యమిత్యసదాగ్రహః పుత్రమనుశాస్య స్వయం

తావదనధిగతమనోరథః కాలేనాప్రమత్తేన

స్వయం గృహ ఏవ ప్రమత్త ఉపసంహృతః

॥ 5-9-6 ॥

అథ యవీయసీ ద్విజసతీ స్వగర్భజాతం మిథునం

సపత్న్యా ఉపన్యస్య స్వయమనుసంస్థయాపతిలోకమగాత్

॥ 5-9-7 ॥

పితర్మృపరతే భ్రాతర ఏనమతత్ప్రభావవిదస్త్రయ్యాం విద్యాయామేవ

పర్యవసితమతయో న పరవిద్యాయాం జడమతిరితి భ్రాతు

రనుశాసననిర్బంధాన్వృత్సంత

॥ 5-9-8 ॥

స చ ప్రాకృతైర్ద్విపదపశుభిరున్మత్తజడబధిరమూకే

త్యభిభాష్యమాణో యదా తదనురూపాణి ప్రభాషతే కర్మాణి

చ స కార్యమాణః పరేచ్ఛయా కరోతి విష్టితో వేతనతో

వా యాచ్ఛయా యదృచ్ఛయా వోపసాదితమల్పం బహు మృష్టం

కదన్నం వాభ్యవహరతి పరం నేంద్రియప్రీతినిమిత్తం

నిత్యనివృత్తనిమిత్తస్పసిద్ధవిశుద్ధానుభవానంద

స్వాత్మలాభాధిగమః సుఖదుఃఖయోర్ద్వంద్వనిమిత్తయో

రసంభావితదేహోభిమానః

॥ 5-9-9 ॥

శీతోష్ణవాతవర్షేషు వృష ఇవానావృతాంగః పీనః

సంహననాంగః స్థండిలసంవేశనానున్మర్దనామజ్జన

రజసా మహామణిరివానభివ్యక్తబ్రహ్మవర్చసః

కుపటావృతకటిరుపవీతేనోరుమషిణా ద్విజాతిరితి

బ్రహ్మబంధురితి సంజ్ఞయాతజ్జజనావమతో విచచార

॥ 5-9-10 ॥

ఇతి తేషాం వృషలానాం రజస్తమఃప్రకృతీనాం

ధనమదరజ ఉత్పిక్తమనసాం భగవత్కలా

వీరకులం కదర్థీకృత్యోత్పథేన స్వైరం విహరతాం

హింసావిహారాణాం కర్మాతిదారుణం యద్భ్రహ్మభూతస్య

సాక్షాద్భ్రహ్మర్షిసుతస్య నిర్వైరస్య సర్వభూతసుహృదః

సూనాయామప్యననుమతమాలంభనం తదుపలభ్య

బ్రహ్మతేజసాతిదుర్విషహేణ దందహ్యమానేన వపుషా

సహసోచ్చచాట సైవ దేవీ భద్రకాలీ

॥ 5-9-17 ॥

భృశమమర్షరోషావేశరభసవిలసితభ్రుకుటి

విటపకుటిలదంష్ట్రారుణేక్షణాటోపాతిభయానక

వదనా హంతుకామేవేదం మహోట్టహాసమతिसంరంభేణ

విముంచంతీ తత ఉత్పత్య పాపీయసాం దుష్టానాం

తేనైవాసినా వివృక్ణశీర్ణాం గలాత్సవంతమస్యగాసవ

మత్యుష్ణం సహ గణేన నిపీయాతిపానమదవిహ్వలోఽఛ్చైస్తరాం

స్వపార్షదైః సహ జగౌ ననర్త చ విజహార చ శిరః

కందుకలీలయా

॥ 5-9-18 ॥

ఏవమేవ ఖలు మహదభిచారాతిక్రమః

కార్ష్యేనాత్మనే ఫలతి

॥ 5-9-19 ॥

న వా ఏతద్విష్ణుదత్త మహదద్భుతం యదసంభ్రమః

స్వశిరశ్చేదన ఆపతితేఽపి విముక్తదేహోద్యాత్మభావ

సుదృఢహృదయగ్రంథీనాం సర్వసత్త్వసుహృదాత్మనాం నిర్వైరాణాం

సాక్షాద్భగవతానిమిషారివరాయుధేనాప్రమత్తేన తైస్సైర్భావైః

పరిరక్త్యమాణానాం తత్పాదమూలమకుతశ్చిద్భయముపస్మతానాం

భాగవతపరమహంసానాం

॥ 5-9-20 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే నవమోఽధ్యాయః

॥ అథ క్షమా పార్థనా ।
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు

॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥
శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
